



Haż-Żabbar
Città Hompesch

Minuti tal-402 laqgħa tal-Kunsill li saret nhar l-Erbgħa, 1 ta' Awwissu, 2012

Il-laqgħa bdiet fis-6.20 ta' filgħaxija b'talba. Is-Sindku, is-Sur Domenic Agius, ippresieda l-laqgħa.

Item 1 – Attendenza u Apologiji

Preżenti kienu s-Sindku s-Sur Domenic Agius, il-Viċi-Sindku s-Sur John J Pace u l-Kunsillieri s-Sur Joe Buttigieg, is-Sur Mark Grech, is-Sur Joseph Bonnici, is-Sur Keith Pisani, is-Sur Robert Buhagiar, is-Sinjura Anna Calleja u s-Sur Kevin Plumpton.

Item 2 – Approvazzjoni tal-Minuti

Il-minuti tal-401 laqgħa tal-Kunsill ġew unanimament approvati fuq proposta tas-Sur Pace li ġiet issekondata mis-Sur Bonnici.

Item 3 – Mistogsijiet u Affarijiet mill-Minuti

Is-Sur Buhagiar staqsa jekk il-Kunsill kienx irċieva risposta mid-Dipartiment għall-Gvern Lokali dwar it-talba li għamlet l-impjegata s-Sinjura Agius sabiex taħdem il-*leave* tal-maternita fil-post ta' impjieg il-ġdid tagħha. Is-Sindku qal li kien irċieva risposta minghand id-Dipartiment għall-Gvern Lokali fejn il-Kunsill ġie nfurmat li jekk il-Kunsill jikkonsidra li t-talba tal-impjegata hija ġustifikati jista' jaċċetta t-talba tagħha. Is-Sur Buhagiar ippropona li ssir laqgħa mal-impjegata u jiġi pproponut li hi taħdem hamsa u għoxrin sibt. Is-Sur Pisani ssekonda l-proposta tas-Sur Buhagiar u l-Kunsill qabel unanimament.

Is-Sur Bonnici ppropona li tinħareġ sejha għall-ingaġġ ta' skrivana skala 15. Is-Sindku ssekonda l-proposta tas-Sur Bonnici u l-Kunsill qabel unanimament li tinħareġ din is-sejha.

Is-Sur Buhagiar staqsa dwar il-laqgħa li saret mis-Sur Brincat konsulent ma' Transport Malta mar-residenti ta' Triq Wied il-Għajn dwar is-sewqan perikoluż f'din it-triq. Is-Sur Grech issuggerixxa li f'din it-triq isiru sinjali ta' *speed limit* kif ukoll li tigi nstallata *speed camera*. Is-Sur Plumpton semma l-bżonn li tinstab soluzzjoni mill-aktar fis sabiex jitneħħa kull periklu għar-residenti.

Is-Sur Pace qal li l-Kunsill irid jiddeċiedi li titwawwal *speed camera* sabiex jitnaqqas il-periklu ghar-residenti u kull min ikun għaddej minn dik it-triq.

Is-Sur Buttigieg staqsa jekk kienetx ingħatat risposta mill-GAL dwar l-*expression of interest* li l-Kunsill issottometta biex tiġi *resurfaced* Triq Has-Sajjed għall-bdiewa kif ukoll għal daww kollha li joqogħdu jew jgħaddu minn din it-triq. Is-Sur Pisani qal li l-Bord ta' Evalwazzjoni ma kienx għadu hareġ bid-deċiżjoniet tiegħu dwar l-applikazzjonijiet li saru.

Is-Sur Pisani qal li l-GAL kienu hargu żewġ sejhiet, waħda għall-għaqdiet kulturali u ohra għall-għaqdiet sportivi. Is-Sur Pisani qal li huwa għamel kuntatt maż-żewġ għaqdiet tal-banda kif ukoll mal-klabb tas-St Patrick's Nursery, fejn offra l-ghajnuna tiegħu sabiex issir l-applikazzjoni. St Patrick's Nursery aċċettaw l-ghajnuna u giet sottomessa applikazzjoni sabiex jiġi ffinanzjat *safety buffer* bejn il-grawnd u s-swar.

Is-Sur Bonnici tkellem dwar il-laqqha li flimkien mas-Sindku u d-Deputat Eżekuttiv Segretarju kellhom mal-Kumpanija *Green MT* dwar l-iskart riċiklat fil-lokalita'.

Is-Sur Bonnici ppropona li jitwawwal *litter bins* fi Triq is-Santwarju u Triq Alessio Erardi. Is-Sindku ssekonda l-proposta tas-Sur Bonnici u l-Kunsill qabel unanimament.

Is-Sur Buttigieg semma l-bżonn li jitwawwal *litter bins* hdejn il-*bus shelters*.

Is-Sur Bonnici staqsa meta kien ser jiġi ppubblikat il-fuljett Citta' Hompesch. Is-Sur Pisani qal li kien ser johroġ fi xahar ta' Settembru.

Item 4 – Minuti tas-Sotto Kumitati

Ma kienx hemm minuti tas-Sotto Kumitati.

Item 5 – Korrispondenza

Inqrat korrispondenza mibghuta mill-Għaqda Pellegrinagg Muturi u Roti fejn il-Kunsill gie infurmat li ser jiġi organizzat pellegrinagg bir-roti għat-tfal ta' bejn is-7 u t-12-il sena madwar it-toroq ta' Haż-Żabbar nhar il-Hadd, 2 ta' Settembru 2012.

Inqrat korrispondenza mibghuta mill-Għaqda Pellegrinagg Muturi u Roti fejn il-Kunsill gie infurmat li l-pellegrinagg tar-roti u muturi ser isir nhar il-Hadd, 9 ta' Settembru 2012.

Inqrat korrispondenza mibghuta mill-MEPA fejn il-Kunsill gie nfurmat li l-bilanċ tal-fondi *Urban Improvement Fund* (UIF) sa tmiem Ġunju kien ta' €61,973.95.

Inqrat korrispondenza mibghuta mill-Assoċjazzjoni tal-Kunsilli Lokali dwar il-proġett TICTAC iffinanzjat mill-programm *Europe for Citizens* fejn il-Kunsilli Lokali ġew mistiedna jattendu għall-konferenza u fiera internazzjonali li ser issir bejn id-29 u 31 ta' Ottubru 2012.

Inqrat korripondenza mibghuta minn *Transport Malta* dwar it-talba ta' resident biex jitnehhew sinjali sofor minn Triq Ġanni Bonavia. Il-Kunsill intalab jaghti il-pożizzjoni tiegħu peress illi *Transport Malta* qed ikollha oġġezzjoni biex dawn ma jitnehhewx. Is-Sur Grech ippropona li jintalab il-parir ta' *Transport Malta* peress li l-Kunsill jixtieq jimxi skond ir-regolamenti imma dan kien se johloq inkonvenjent lir-residenti kif ukoll għall-vetturi li jidhlu f'din it-triq biex jinghata servizz.

Inqrat korrispondenza mibghuta minn *Transport Malta* fejn il-Kunsill gie infurmat li t-talba biex isiru *u-bars* quddiem diversi residenzi ma gietx milqugħa peress li ma kienx hemm wisa` biżżejjed.

Inqrat korripondenza mibghuta mill-Kunsill tal-Birgu sabiex issir laqgħa biex tigi diskussa l-possibilita` li fil-granet tal-Birgufest 2012 li ser tittella' bejn il-Ġimgħa 19 u s-Sibt 20 ta' Ottubru, ikun jista' jsir *shuttle service* minn zona li taqa' taħt il-konfini ta' Haż-Żabbar għaċ-Ċentru tal-Birgu. Fuq proposta tas-Sindku li giet issekondata mis-Sur Pace, il-Kunsill qabel unanimament li ma jsib l-ebda oġġezzjoni.

Inqrat korripondenza mibghuta mill-Klabb tal-Boċċi ta' Haż-Żabbar dwar l-attivitaa` għaž-Żabbarin li ser tittella flimkien mal-Kunsill Lokali. Fuq proposta tas-Sindku li giet issekondata mis-Sur Buhagiar, il-Kunsill qabel li tigi organizzata din il-kompetizzjoni u li l-parteciċpanti jinghataw tifikira ta' parteciċpazzjoni.

Inqrat korrispondenza mill-Perit Lewis fejn informa lill-Kunsill li gie mitlub mill-Awtorita' ta' Malta dwar l-Ambjent u l-Ippjanar li flimkien mal-applikazzjoni tax-Xelter f'Misraħ is-Sliem jissottometti *survey* tax-Xelter fejn jigi ndikat b'kull tibdil li ser isir f'dan il-post. Il-Kunsill qabel unanimament li jsir dan is-*survey* fuq proposta tas-Sindku li giet issekondata mis-Sur Pace.

Is-Sindku ressaq quddiem il-Kunsill il-pjanti li ġew mhejjija mill-Perit William Lewis għall-progett ta' rikrejazzjoni ta' Buleben iż-Żgħir. Fuq proposta tas-Sur Bonnici li giet issekondata mis-Sur Buttigieg, il-Kunsill qabel unanimament li jigu sottomessi quddiem l-Awtorita' ta' Malta dwar l-Ambjent u l-Ippjanar.

Inqrat korrispondenza mibghuta mill-Kunsill ta' Eschborn fejn il-Kunsill gie mistieden jattendi għall-attivitaa` li ser issir f'Eschborn bejn l-10 u t-12 ta' Awwissu 2012. Is-Sindku qal peress li l-fondi allokatu kienu ntuzaw sabiex žgħažagħ Żabbarin jipparteċipaw f'Kamp Internazzjonali ta' Żgħažagħ fil-Portugal, il-Kunsill ma setax jipparteċipa f'din l-attivitaa`.

Inqrat korripondenza mibghuta mis-Sur Ryan Schembri mill-Produzzjoni Hadd Għalik dwar programm televiziv li ser jixxandar nhar ta' Hadd.

Inqrat korripondenza mibghuta mill-Assoċjazzjoni tal-Kunsill Lokali dwar *ir-release* tal-garanzija bankarja li l-MEPA žżomm lill-iżviluppaturi. Il-Kunsill gie infurmat li gie deċiz li din għandha ssehh wara li *release* ikun gie ffirmit mis-Sindku u s-Segretarju Eżekuttiv, bħala żewg rapprezentanti legali tal-Kunsill Lokali.

Inqrat korrispondenza mibghuta mid-Dipartiment għall-Gvern Lokali dwar l-ispezzjoniet li saru tal-*playing fields* mill-Malta Competition and Consumer Affairs Authority. Il-Kunsill ġie infurmat li kienu ser jerġghu jsiru spezzjonijiet u għalhekk kienet ser issir laqgħa nhar l-Erbgħa, 8 ta' Awwissu 2012.

Inqrat korrispondenza mibghuta mis-Sur Christian Attard fejn talab il-permess tal-Kunsill sabiex nhar l-Erbgħa, 8 ta' Awwissu 2012, waqt għid tal-episodju *Vendikaturi*, jintuzaw armi li ser ikunu vojta. Fuq proposta tas-Sindku li ġiet issekondata mis-Sinjura Calleja, l-Kunsill qabel unanimament li ma jsib l-ebda oġġezzjoni.

Item 5 – Xogħol tal-Kunsill

Approvazzjoni ta' Finanzi

Id-Deputat Segretarju Eżekuttiv resqet għall-approvazzjoni tal-Kunsill l-iskeda ta' hlasijiet għall-perjodu ta' bejn is-27 ta' Ġunju, 2012 sal-1 ta' Awwissu, 2012 li kien jammonta għal €48,956.76. Dan ġie approvat unanimament fuq proposta tas-Sindku li ġiet issekondata mis-Sur Bonnici.

Fuq proposta tas-Sindku li ġiet issekondata mis-Sur Pace, il-Kunsill approva unanimament il-*petty cash expenditure* għax-xahar ta' Ġunju 2012 u Lulju 2012 li kien jammonta għal €144.38 u €55.79 rispettivament.

Id-Deputat Segretarju Eżekuttiv nformat lill-Kunsill li kienet ġiet sottomessa offerta wahda għas-servizz ta' tindif u żamma tas-*soft areas u roundabouts* (ZLC 3/2012). L-offerta mitfugħa kienet mingħand il-Kumpanija *Environmental Landscapes Consortium Ltd* għall-prezz ta' €20,000. Id-dokumenti kollha kienu nimlija u ffirmati. Fuq proposta tas-Sur Bonnici li ġiet issekondata mis-Sur Buttigieg, il-Kunsill qabel unanimament li tiġi aċċettata din l-offerta.

Mozzjoni dwar l-irtir minn ftehim mal-bliet parteċipanti mill-Kamp Internazzjonali taż-Żgħażaġh

Id-Deputat Segretarju Eżekuttiv resqet quddiem il-Kunsill mozzjoni proposta mis-Sur Bonnici li ġiet issekondata mis-Sur Buttigieg, li tipproponi li l-Kunsill jirtira minn ftehim mal-bliet parteċipanti tal-Kamp Internazzjonali taż-Żgħażaġh.

Il-Kunsill Lokali jitlob sabiex jiġi iżonorat mill-ftehim ta' bejn l-erbat ibliet Povia de Varzim (Portugal), Eschborn (Germanja) u Montgeron (Franza) u ma jibqax jipparteċipa fil-Kamp Internazzjonali taż-Żgħażaġh sakemm ma jkunx hemm tibdil dwar l-infiq fil-Memo 13/2008 fejn il-fond vvotati jkun jistgħu jkopru dan il-kamp kif ukoll spejjes ohra rikorrenti matul is-sena.

Il-Kunsill qabel unanimament ma' din il-mozzjoni.

Is-Sinjura Calleja qalet li ghalkemm taqbel li s-somma allokata lill-Kunsill għall-gemellagħġi hija ftit, temmen li l-Kamp Internazzjonali taż-Żgħażaġh huwa differenti u thoss li hija hasra jekk jitwaqqaf. Is-Sinjura Calleja tkellmet dwar il-Kamp li sar fil-granet li għaddew f'Obidos u qalet illi ż-żgħażaġh ibbenifikaw minn esperjenzi li ser ikunu ta' benefiċċju għall futur tagħhom. Fil fatt il-Kunsill irċieva diversi korrispondenza minghand il-partecipanti, li jagħtu xhieda ta' dan. Is-Sinjura Calleja talbet li fil-korrispondenza li tintbghat lid-Dipartiment jiġi spjegat li l-Kunsill qed jiġi kostrett li jiehu din id-deċizjoni.

Dwar l-attività illi ser issir bejn il-Kunsill u ċ-Ċentru Sant Andrija, il-Kunsill fuq proposta tas-Sindku li għet issekondata mis-Sinjura Calleja qabel unanimament illi l-partecipanti żgħażaġh jingħataw tifikira ta' partecipazzjoni f'din l-attività u li sehem il-Kunsill ma jkunx aktar minn €350.

Inqraw il-minuti tal-28 laqgħa tal-Kumitat Amministrattiv St Peter's. Dawn ġew approvati unanimament fuq proposta tas-Sindku li għet issekondata mill-Viċi Sindku.

Item 6-Affarijiet Ohra

Il-Viċi Sindku ppropona li l-Kunsill jorganizza hargha kulturali għaž-Żabbarin bi bzonnijiet speċjali. Is-Sindku ssekonda l-proposta tal-Viċi Sindku u l-Kunsill qabel unanimament li jagħmel din l-attività li tammonta għall-€400.

Is-Sur Pisani ppropona li tittella' attivitā flimkien mal-JCI Malta bit-tema *Healthy Eating* nhar il-Ġimgħa, 17 ta' Awwissu, 2012 fit-Teatru Grieg u n-nefqa għall-organizzazzjoni ta' din l-attivitā ser tiswa €600. Is-Sur Pisani qal li parti minn nefqa ta' din l-attivitā ser tkun iffinanzjata minn fondi tal-Programm *Youth in Action*. Il-Viċi Sindku ssekonda l-proposta tas-Sur Pisani u l-Kunsill qabel unanimament li ssir din l-attivitā.

Is-Sur Pisani qal li peress għall-attivitā *Tahbit il-Għabex* li għet organizzata l-ammont ta' €500 ma kienx bizzegjed biex tittella s-serata kifmixtieq, qed jitlob l-approvazzjoni biex il-Kunsill jivvota li l-ammont jiżdied għal €930. Fuq proposta tas-Sindku li għet issekondata mis-Sur Grech, il-Kunsill qabel unanimament li l-vot tal-Kunsill għal din l-attivitā ikun ta' €930.

Is-Sur Grech semma li f'art fi Triq il-Faqqus ma' Triq Wied il-Għajn kien qed jitrema skart.

Fit-8.30 ta' filgħaxija s-Sur Buttigieg talab li jkun skużat.

Is-Sur Grech semma li kien thalla munzell trabb wara li kien tlesta x-xogħol fi Triq il-Kahwiela. Is-Sur Grech talab li tintbghat ittra lil Transport Malta sabiex il-kuntrattur li għamel ix-xogħol inaddaf din it-triq.

Is-Sur Grech ippropona li tittiehed deċizjoni f'din il-laqgħa dwar l-installazzjoni ta' *speed camera* fi Triq Wied il-Għajn. Is-Sur Plumpton ssekonda l-proposta tas-Sur Grech u l-Kunsill qabel unanimament li titwahhal *speed camera* fi Triq Wied il-Għajn biex jitnaqqas kull periklu għar-residenti u s-sewwieqa.

Is-Sinjura Calleja infurmat lill-Kunsill li d-Direttur tal-*Cultural Centre* kien interessat li jtella' wirja fil-bini tal-Kunsill fil-jiem tal-festa ta' Haż-Żabbar. Fuq proposta tas-Sinjura Calleja li giet issekondata mis-Sindku, il-Kunsill qabel unanimament li tittella' din il-wirja.

Fit-8.45 ta' filgħaxija is-Sur Plumpton talab li jkun skuzat.

Is-Sinjura Calleja semmiet il-htieġa li jsir *refresh* tas-sinjali tat-traffiku fi Triq il-Qalb Imqaddsa kif ukoll isir *refresh* ta' *parkings bays* f'Misraħ San Gakbu.

Is-Sur Bonnici tkellem dwar il-laqgħa li flimkien mas-Sindku kellhom mas-Sur Mark Zammit, Segretarju tal-Assoċjazzjoni tal-Bejjiegha tal-Monti sabiex jiġi organizzat is-suq f'Misraħ San Gakbu.

Is-Sindku tkellem dwar il-gabbani li jarmaw fi zmien il-festa ta' Haż-Żabbar fi Triq tal-Labour u ppropona li quddiem ic-*central strip* ma jitpoġġewx gabbani biex jiġi evitat kull periklu. Is-Sur Bonnici ssekonda l-proposta tas-Sindku u l-Kunsill qabel unanimament li l-gabbani jitressqu bi ftit b'tali mod li quddiem ic-*central strip* ikun vojt.

Is-Sur Buhagiar semma l-htieġa jinzabru u jissaqqu s-siġar f'Misraħ San Gakbu.

Il-laqgħa spiċċat fid-9.30 ta' filgħaxija.

Isabella Testaferrata De Noto
Deputat Segretarju Ezekuttiv

Dawn il-minuti ġew approvati fl-403 laqgħa li saret nhar l-Erbgħa, 29 ta' Awwissu, 2012.

Domenic Agius
Sindku